

कार्यालय कमिश्नर, वाणिज्य कर, उ0प्र0
(जी0एस0टी0 अनुभाग)
लखनऊः दिनांकः 16 मई, 2017

समस्त जोनल एडीशनल कमिश्नर,
वाणिज्य कर, उत्तर प्रदेश।

विषय:- जी0एस0टी0 प्रचार-प्रसार हेतु जागरूकता सेमिनार के आयोजन के संबंध में।

आपको ज्ञात है कि दिनांक 01.07.2017 से जी0एस0टी0 उत्तर प्रदेश समेत भारत के सभी राज्यों में लागू किया जाएगा। यह अप्रत्यक्ष कर से संबंधित व्यवस्था में एक क्रान्तिकारी कदम है। इस संबंध में विभाग द्वारा दिनांक 15.04.2017 से 30.04.2017 तक जी0एस0टी0 जागरूकता पखवाड़ा मनाया गया था। इस पखवाड़े का उद्देश्य सभी स्टेकहोल्डर्स को जी0एस0टी0 हेतु जागरूक करना था। इसी क्रम में माल एवं सेवाकर लागू होने तक निरंतर जागरूकता सेमिनार एवं कार्यशालायें आयोजित कराये जाने की आवश्यकता है। सभी जोन्स के प्रत्येक संभाग में सप्ताह में कम से कम दो जागरूकता सेमिनार आयोजित कराये जाएंगे। संभाग स्तर पर आयोजित इन सेमिनार में ज्वाइण्ट कमिश्नर (कार्यपालक) व ज्वाइण्ट कमिश्नर (वि0अनु0शा0) द्वारा अनिवार्य रूप से भाग लिया जायेगा, यथासंभव इन सेमिनार्स में जिले के माननीय विधायक, माननीय प्रभारी मंत्री, मण्डल आयुक्त, जिलाधिकारी को भी आमंत्रित किया जाये। इन सेमिनारों में केन्द्रीय उत्पाद एवं सीमा शुल्क, सर्विस टैक्स व मनोरंजन कर विभाग के अधिकारियों से भी संपर्क स्थापित किया जाये, जिससे जी0एस0टी0 संबंधित सभी विभागों का प्रतिभाग सुनिश्चित हो सके।

इन सेमिनार्स में व्यापारियों, उद्यमियों, निर्माताओं, निर्यातकों, अधिवक्ताओं, चार्टर्ड एकाउंटेंट इत्यादि सभी स्टेक होल्डर्स को व्यक्तिगत संपर्क/ई-मेल/दूरभाष से आमंत्रित करते हुए अधिक से अधिक भागीदारी सुनिश्चित की जाये।

विभागीय वेबसाईट www.comtax.up.nic.in पर "GST Awareness Workshop" web link पर समस्त कार्यशालाओं इत्यादि की सूचना अपलोड करना सुनिश्चित करें। इन कार्यशालाओं की photos /news cutting /videos इत्यादि info.up.gst@gmail.com ई-मेल पर प्रेषित करना सुनिश्चित करें। वर्कशॉप अथवा कार्यशालाओं में प्रतिभाग करने वाले प्रत्येक प्रतिभागी से हस्ताक्षर अवश्य कराया जाये।

